



शारदा राजपत्र

शारदा नगरपालिका द्वारा प्रकाशित

खण्ड ८

संख्या ४४

मिति २०८१।११।०१

भाग २

शारदा नगरपालिकाले बनाएको तल लेखिएको बमोजिमको कार्यविधि अर्बमाधारणको लागी प्रकाशन गरीएको छ ।

शारदा नगरपालिकाको विज्ञापन बोर्ड तथा प्रचार सामग्री नियमन गर्ने मापदण्ड, २०८१

स्वीकृत मिति: २०८१।१०।२८

प्रमाणिकरण मिति: २०८१।११।०९

१. पृष्ठभूमि

शारदा नगरपालिकाले स्थानीय सरकार सन्चालन ऐन २०७४, र प्रथम नगर सभाबाट पारित नीतिगत निर्णयको अधिनमा रही आफ्नो क्षेत्रभित्र तोकिए बमोजिमका विज्ञापनबोर्ड तथा प्रचार प्रसार सामाग्री राख्ने अनुमति दिई सो वापत विज्ञापन कर संकलन गर्दै आएको छ । ऐनले विज्ञापनकरलाई नगरपालिकाको आन्तरिक श्रोतको रूपमा परिभाषित मात्र गरेको छैन नगरपालिका क्षेत्रमा प्रचार प्रसारको लागि राखिने विभिन्न किसिमका परिचय पाटी, बोर्डहरू र प्रचार सामाग्रीको अनुमतिदिने र सो वापत कर संकलन गर्न पाउने निकायको रूपमा नगरपालिकाहरूलाई अधिकारप्रदान गरेको छ । शारदा नगरपालिकाको आन्तरिक श्रोतमध्ये विज्ञापन कर महत्वपूर्ण कर को श्रोत रही आएको छ । महत्वपूर्ण करधारको रूपमा रहेको नगर क्षेत्रको विभिन्न किसिमका होर्डिंग बोर्ड, साईन बोर्ड, ग्लो साईन बोर्डहरू, कम्पनीको प्रयोजन बोर्डहरू र पोल व्यानरआदि प्रचार प्रसारका लागि राखिने बोर्ड तथा सामाग्रीहरू व्यवस्थित, मर्यादित, सुरक्षित एवं शहरीसौंदर्ययुक्त हुन नसकेकोमा आम नागरिक तथा संचारगृहको चासोको विषय बन्दै आएको छ । यसले नगर क्षेत्रमा राखिने प्रचार प्रसार सामाग्री तथा होर्डिंग बोर्डलाई आमदानीको हिसावले मात्र नहेरी शहरी विकास, सुरक्षा व्यवस्था र वातावरण संरक्षणमा पार्न सक्ने नकारात्मक प्रभावप्रति नगरपालिका समयमै सजग र सचेत भई यस सम्बन्धमा उचित कदम चाल्नुपर्ने आवश्यकता देखिएको छ । नगरपालिकाले सामान्य रूपमा प्रत्येक नगर सभाबाट नीति बनाई नगर मा राखिने बोर्ड तथा प्रचारसामाग्रीहरूको नियमन गरी कर संकलन गर्दै आएको छ । यसै नीतिको अधिनमा रही तोकिएको मापदण्ड भन्दा विपरित एवं निषेधित स्थानमा राखिएका बोर्ड तथा सामाग्रीहरू हटाउने कार्य पनि गर्दै आएको छ । तर पछिल्लो समयमा आएर होर्डिंग बोर्ड राख्ने प्रतिस्पर्धा यति बढ्दै गयो कि हरेक घरका छत तथा कौशी व्यवसायिक विज्ञापन बोर्डले भरी भराउ देखियो । यस क्षेत्रमा देखिएको अस्वस्थ प्रतिस्पर्धाले कर छलीका घटनाक्रमहरू पनि देखिए । यसरी शहरी सौंदर्य र सुरक्षामा गंभिर असर पर्नेगरी अव्यवस्थित ढंगले राखिएका होर्डिंग बोर्डहरू व्यवस्थित गर्ने साथै आधुनिक विद्युतिय प्रचार प्रसार को विधि अवलम्बन गरी डिजिटल प्रचार माध्यमबाट नगरलाई स्मार्ट सिटीको रूपमा विकास गर्ने सन्दर्भमा उपयुक्त नीति तथा संस्थागत व्यवस्था गर्नको लागि शारदा नगरपालिकाबाट यो विज्ञापन बोर्ड तथा प्रचार सामाग्री नियमन नीति, २०८१ तर्जुमा गरी जारी गरिएको हो ।

२. नीतिको दीर्घकालिन उद्देश्यः

यस नगर क्षेत्रभित्र प्रचार प्रसारका लागि राखिने विभिन्न किमिमका बोर्ड तथा प्रचारसामग्रीहरूलाई सामाजिक हितकारी, आधुनिक प्रविधियुक्त र वातावरण मैत्री बनाउदै यस्ता बोर्ड तथासामग्रीहरूको नियमन, अनुगमन एवं नियन्त्रणको संस्थागत व्यवस्था गरी अत्याधुनिक डिजिटलाइज प्रचार प्रसार को माध्यमबाट नगरलाई स्मार्ट सिटीको रूपमा विकास गर्दै नगरपालिकाको आयश्रोतसमेत वृद्धि गर्दै जाने यो नीतिको दीर्घकालिन उद्देश्य हुनेछ ।

३. नीतिको दीर्घकालिन लक्ष्य

यस नगर क्षेत्रभित्र प्रचार प्रसारका लागि राखिने व्यवसायिक, सचेतनामूलक तथा सरकारीसूचना सन्देशयुक्त विभिन्न किमिमका बोर्ड तथा तथाप्रचार सामाग्रीहरूलाई सामाजिक मूल्यमान्यतालाई सम्बर्धन गर्ने, आधुनिकप्रविधियुक्त र वातावरण मैत्री बनाउन उपलब्ध श्रोत साधनको अधितम प्रयोग गरी यस्ता बोर्ड तथा सामाग्रीहरूको नियमन, अनुगमन एवं नियन्त्रणको संस्थागत व्यवस्था गरी नगरपालिकाको आन्तरिक आयमा यस क्षेत्रबाट प्राप्त हुने कर आयको अंश समेतवृद्धि गर्दै जाने यो नीतिको दीर्घकालिन लक्ष्य हुनेछ ।

४. नीतिको उद्देश्य

यस नगर क्षेत्रभित्र प्रचार प्रसारका लागि राखिएका र राख दिईने व्यवसायिक, सचेतनामूलकतथा सरकारी सूचना सन्देशयुक्त विभिन्न किमिमका बोर्ड तथा प्रचार सामाग्रीहरूलाई बदलिदो परिवेश अनुसार विकसित सामाजिक मूल्य मान्यतालाई आत्मसाथ गर्ने, विज्ञान र प्रविधिको विकासलेसृजित अत्याधुनिक डिजिटलाइज प्रविधि आकर्षित गर्ने र वातावरण संरक्षणमा सहयोग पुग्ने बनाउन उपयुक्त नीति, मापदण्ड, कार्यविधि तयार गरी सोको कार्यान्वयन र अनुगमनको संस्थागत व्यवस्था गरी करको दायरा तथा कर आयमा समेत उल्लेखनीय वृद्धि गर्ने उद्देश्ययो नीतिले लिएको छ । यो नीतिको मूलभूत उद्देश्यहरू देहाय बमोजिम हुनेछन् ।

१) विज्ञापन बोर्ड तथा प्रचार सामाग्री राख पाउने स्थान, तरिका तथा सामाग्री र निषेध गरिएका स्थान तथा सामाग्रीहरूको मापदण्ड तोक्ने ।

२) सार्वजनिक जग्गा, ऐतिहासिक सम्पदाको संरक्षण गर्दै वातावरण संरक्षणमा जोड दिने ।

३) विज्ञापन बोर्ड तथा प्रचार सामाग्रीको प्रयोगमा आधुनिक प्रविधिको प्रवर्द्धन र सामाजिक मूल्यमान्यतालाई आत्मसाथ गर्ने ।

४) अनुमति नलिई नगर क्षेत्रमा कुनै पनि प्रकारका विज्ञापनयुक्त, प्रचारात्मक, सूचना वासन्देशमूलक बोर्ड, परिचय पाटी तथा सामाग्रीहरू राख्न नपाउने व्यवस्था गर्ने ।

५) नगर क्षेत्रका सम्पूर्ण बाह्य विज्ञापन बोर्ड तथा सामाग्रीको नियमन गर्दै आन्तरिक श्रोत साधनको उपयोग समेत गरी यस क्षेत्रबाट प्राप्त हुने राजस्वको अंकमा समेत वृद्धि गर्ने ।

६) नगरपालिकाले प्रचार सामाग्रीको कर संकलन तथा व्यवस्थापन गर्न खुल्ला रूपमा प्रस्ताव आव्हान गरि, प्रतिस्पर्धा गराई अधिकतम राजस्व संकलन गर्ने ।

५. नीतिको व्यवस्था

शारदा नगरपालिका क्षेत्रमा राखिने विज्ञापन तथा सूचना बोर्ड, डिजिटल बोर्ड र प्रचार सामाग्रीहरूको नियमन, नियन्त्रण गरी नगर पालिकाको आन्तरिक आयमा अभिवृद्धि समेत गर्न देहाय बमोजिमका नीतिगत व्यवस्था गरिएको छ .

क) यस नगरक्षेत्रका सार्वजनिक स्थानहरूमा अनाधिकृत ढंगले राखिएका सम्पूर्ण व्यवसायिक होर्डिङ्ग बोर्डहरू तथा प्रचार सामाग्रीहरूको लगत व्यवस्थापन, सुचिकृत गर्ने र नम्बर टाँस गर्ने व्यवस्था गरिनेछ ।

ख) नगरक्षेत्रका ऐतिहासिक सांस्कृतिक सम्पदाहरू, मुख्य प्रशासनिक केन्द्र कार्यालयको बाहिरी सीमा बाट कमिमा ५० मिटर पर सम्म ३० बर्गफिटसम्मको व्यवसायिक परिचय पाटीवाहेक अन्य व्यवसायिक विज्ञापन बोर्ड तथा प्रचार सामाग्रीहरू राख्न निषेध गर्ने ।

ग) नगरपालिका क्षेत्रमा अनाधिकृत ढंगले राखिएका नीजि क्षेत्रबाट प्रायोजित सरकारी सूचना बोर्डहरू तथा सचेतनामूलक बोर्डहरू तत्काल हटाउने । उक्त प्रकृतिका बोर्डहरू राख्न आवश्यक देखिएमा नगरको स्विकृतिमा अनुमति प्रदान गर्न सकिनेछ ।

घ) एकसय बर्गफुट भन्दा ठूला साईजका होर्डिङ बोर्डहरूको अनिवार्य रूपमा विमा गरीनुपर्ने । होर्डिङ बोर्डहरू दर्ता गरी बोर्डको मुनि दर्ता नम्बर स्पष्ट देखिने गरि नगरपालिकाबाट उपलब्ध गराईने स्टीकर राख्नुपर्ने । अब उप्रान्त २०० बर्गफुट भन्दा ठूला साईजका बोर्डहरू नयाँ दर्तागर्नुपूर्व सो प्राविधिक हिसावले ठिक भए नभएको नेपाल इन्जिनियरिंग काउन्सिलबाटलाईसेन्स लिईएका प्राविधिकबाट उपयुक्तताको सिफारिस लिने व्यवस्था अनिवार्य गर्ने ।

ङ) कुनै पनि व्यवसायीले नगरबाट स्वीकृत लिएकै वखत खाली बोर्डमा राखेसन्देशमूलक सामाग्री बनाई अनिवार्य रूपमा राख्नुपर्नेछ । कुनै पनि सामाग्री रहित खाली बोर्डराख्न निषेध गर्ने । व्यवसायीले बोर्डमा राखे सामाग्री परिवर्तन गरेपिच्छे नगर पालिकालाई उक्तरंगिन एक प्रति सामाग्री उपलब्ध गराउनुपर्नेछ ।

च) नगरपालिका भित्र रहेका अव्यवस्थित, अनियन्त्रित, विशुद्ध निजी फाइदाकाउद्देश्यले सार्वजनिक चोक, सडकसँगै जोडेर ट्राफिक प्रहरी लगायत कुनै पनि सरकारी नामबाट बिना अनुमति राखिएका बोर्डहरू तत्काल हटाउने ।

छ) विज्ञापन बोर्ड तथा डिजिटल बोर्डको साईज, उक्त बोर्ड राख्न पाउने स्थान र यस सम्बन्धि अन्य मापदण्ड तोकिए बमोजिम हुनेछ ।

ज) सडक पेट्टी तथा सार्वजनिक स्थानमा कुनै पनि स्थायी प्रकारका द्वार, स्टल डिस्प्ले राख्न पूर्णप्रतिवन्ध लगाउने ।

झ) बिद्युत तथा टेलिफोनका पोलहरूमा राखिएका सबै प्रकारका बोर्डहरू तुल ब्यानर हटाउने ।

ञ) परिचय पाटीको हकमा नगरपालिकामा व्यवसाय दर्ता भएका व्यवसायीले मात्र तोकिएको साईजको परिचयपाटी निशुल्क राख्न पाउने छ । नगरपालिकामा व्यवसाय दर्ता नभई परिचय पाटी राख्न पाईने छैन । परिचय पाटीमा स्पष्ट देखिने गरि नगरपालिकामा व्यवसाय दर्ता भएको दर्ता नम्बर अनिवार्य रुपमा उल्लेख गर्नु पर्नेछ । एक व्यवसायको हकमा एकभन्दा बढी परिचयपाटी राख्न पाउने छैन । परिचय पाटीको अधिकतम साइज उचाईमा ३ फिट ननघाई बढीमा ३० वर्गफिट सम्ममात्र हुनेछ । सुरक्षाको दृष्टिकोणले परिचयपाटी राख्दा घरको कुनैपनि भ्याल छोप्न पाईने छैन ।

ट) सपीङ्ग कम्प्लेक्स, सुपर मार्केट जस्ता ठुलाठुला ब्यापारिक कम्प्लेक्सको हाता, कम्पाउण्ड भित्र सुरक्षाका मापदण्ड अपनाई भूई तथा भित्ताहरूमा होर्डिङ्ग बोर्ड, डिजिटल डिस्प्ले, चलदृश्य बोर्ड, एलसीडी बोर्ड, एल ई डि बोर्ड, रोलर बोर्ड, ग्लो बोर्ड, नियो न साईन, प्रोजेक्टर, स्टल डिस्प्ले जस्ता बाह्य विज्ञापन राख्न अनुमति दिने ।

ठ) नगरपालिकाको यातायात गुरुयोजना बनाई सो अनुरूप यातायात व्यवस्थापनएवं यात्रु सुविधालाई ध्यानमा राखी एकरूपता कायम हुने गरी बाह्य विज्ञापन बोर्ड राख्ने व्यवस्था सहितको सुविधायुक्त (सोलार बत्ती, टेलिफोन बुथ, उपयुक्त स्थान, लोकेशन नक्शा सहितको बस प्रतिकालय (घगक कतयउ) निजी क्षेत्रको सहभागितामाप्रतिस्पर्धात्मक माध्यमबाट निर्माण गरी हालको अव्यवस्थित बस स्टपहरूलाईव्यवस्थित गर्ने ।

ड) नगरसंग यस अधि स्वीकृति लिई राखेका र अब उप्रान्त स्वीकृति हुने बस स्टप निर्माणकर्ताले नगरपालिकाले तोकेको डिजाईन अनुसार गनुपर्ने र विज्ञापन गर्न मिल्नेकूल भागको ३० प्रतिशत भागमा अनिवार्य रुपमा तोकिएको सूचना तथा सन्देश शमूलक सामाग्रीहरू राख्नु पर्ने र प्रत्येक बसस्टपमा सोलार बत्ती अनिवार्य जडानगर्नुपर्ने ।

ढ) सार्वजनिक निजी साझेदारी अन्तर्गत अत्याधुनिक आकासे पुल, सुविधा सम्पन्न पार्क, शहरी सुविधा केन्द्र स्थापनामा प्रोत्साहन गर्न शहरका विभिन्न स्थानहरू छनौट गरीप्रतिस्पर्धाको आधार मा उपलब्ध गराउने र तोकिएको मापदण्ड बमोजिम तोकिएको बिज्ञापन दरमा कर संकलन गर्न पाउने व्यवस्था मिलाउने ।

ण) होर्डिंग बोर्ड तथा डिजिटल डिस्प्ले बोर्ड दर्ता तथा नविकरण गर्दा प्रचलित कानून बमोजिम सम्पत्ती वहालमा दिनेव्यक्तिलाई लाग्ने सम्पत्ति वहाल कर घरजग्गा धनीको नाममा व्यवसायीले नै तिर्नुपर्नेव्यवस्था मिलाउने ।

त) नगरपालिका क्षेत्रमा हुने योजनावद्ध पुर्वाधार विकासमा निजी क्षेत्र सहभागी हुन चाहेमा कूल लागतको न्यूनतम १० प्रतिशत सम्मकोप्रायोजकको रुपमा सहभागी गराउँदा सम्बन्धित निजी क्षेत्रलाई आफ्नो लोगोको सम्म बिज्ञापन गर्न दिने ।

थ) रोड डिभाईडरमा बिज्ञापन गर्न पूर्ण रुपमा निषेध गर्ने । फुटपाथ बारमा व्यवस्थित गर्ने ।

द) नगरपालिकामा यस अघि दर्ता भई नियम अनुसार बुझाउन पर्ने कर दस्तुर नबुझाउनेबिज्ञापन व्यवसायी/व्यक्तिहरूलाई नगरपालिकामा रहेको अभिलेखको आधारमा कालोसूचीमा राख्ने, सार्वजनिक गर्ने र यसपछि निजहरूले नगरपालिकासँग लिने कुनैपनि प्रकारको सेवा लिन आउँदा बाकी बक्यौता चुक्ता गनुपर्ने । यस्तो बुझाउनु पर्नेकर नबुझाएकासँग सरकारी बाँकी सरह असुलउपर गर्ने ।

ध) सरकारी वाहेकका निजी जग्गामा बोर्डहरू राख्दा सधियारकातर्फ तथा सडकतर्फकम्तिमा १० फिट जमिन छोडेको हुनुपर्ने र उचाईको हकमा जमिनसतहबाट वढीमा ३० फिटमात्र हुनुपर्नेछ र अनिवार्य रुपमा बोर्डमा सोलार बत्ति जडान गरेको हुनुपर्नेछ ।

न) सरकारी सूचना तथा सचेतनासम्बन्धी सामाग्रीहरू राख्न परेमा बिज्ञापन कर छुट दिन सकिने छ । यस्ता सूचना सामाग्री राख्दा समेत माथि उल्लेखित मापदण्ड पालना गर्नुपर्नेछ ।

प) आन्तरिक श्रोत साधन परिचालन गरी नगरपालिकाको आन्तरिक आयमा अभिवृद्धिगर्न नगर क्षेत्रमा रहेका सार्वजनिक स्थान तथा आफ्नै जग्गामा आधुनिक, उच्च प्रविधियुक्त र वातावरणमैत्री बिज्ञापन बोर्ड तथा प्रचार सामाग्री राख्ने स्थान व्यवस्था गरी प्रतिस्पर्धाको माध्यमबाट उक्त स्थान निजी क्षेत्रलाई उपलब्ध गराई सो वापतकर, रोयल्टी रकम संकलन एवं परिचालन गर्ने ।

फ) नगरपालिका क्षेत्रमा राखिने बिज्ञापन तथा सचेतनामूलक बोर्ड तथा प्रचारसामाग्रीबाट शहरी हरियाली, समाजिक मूल्य मान्यता र सदभाव तथा सुरक्षाकोदृष्टिकोणबाट उपयुक्त भएको नपाइएमा सो बोर्ड तथा सामाग्री तत्काल हटाउनेव्यवस्था गर्ने ।

ब) आधुनिक प्रविधिका बिज्ञापन माध्यमहरु डिजिटल डिस्प्ले बोर्ड, लाईट बोर्ड लगाएत अन्य विद्युतिय प्रचार सामाग्री समेतलाई अनुमति दिईनेछ ।

भ) प्रचार प्रसार सामाग्री मर्यादित हुनु पर्नेछ । अश्लिल, उत्तेजक एवं धार्मिक, सास्कृतिक, भाषिक, जातिय आदी सामाजिक सद्व्यवहार भङ्काउने खालका प्रचार प्रसार सामाग्री राख्न पूर्ण प्रतिबन्ध गर्ने ।

म) सूतिजन्य एवं मदिराजन्य बस्तु एवं उत्पादनको प्रचार प्रसार गर्न पूर्ण प्रतिबन्ध गर्ने ।

य) नगरपालिकाले एक समिति निर्माण गरी सडक खण्ड अनुसार न्यूनतम घर बाहाल निर्धारण । सोही आधारमा घर बाहालकर लिईने छ ।

आज्ञाले
ओम प्रकाश देवकोटा
प्रमुख प्रशासकीय अधिकृत